

● حضور خاتم النبیین سیدنا محمد رسول اللہ صلی اللہ علیہ وسلم کی خواب میں زیارت

قادیانیت سے توبہ اور قبول اسلام کا ذریعہ بنی

● قادیانی جماعت اپنی تعلیمات کی بنیاد پر قائم کردہ اپنے منافقانہ

اور آمرانہ نظام کو برقرار رکھنے میں ناکام ہو چکی ہے

سابق قادیانی راجہ نعمان صاحب کی گفتگو

مرتب: اے ایس خان

قادیانی جماعت کی طرف سے ترقی اور فتوحات کے دعوے تو جاری ہیں لیکن قادیانی جماعت کے اندر تبدیلی و بغاوت کی مقدار و تعداد تیزی سے بڑھ رہی ہے راجہ نعمان ایک پڑھے لکھے مگر موروٹی قادیانی تھے ان کے اندر تبدیلی کیسے آئی اور اسلام قبول کرنے کا داعیہ کیسے پیدا ہوا؟ متحرف قادیانیوں کی مشہرو ویب سائٹ احمدی ڈٹ اور آرجی (Ahmadi.org) کے شکریے کے ساتھ ہم راجہ نعمان کا اائزرویو شامل اشاعت کر رہے ہیں جو جناب اے ایس خان نے مرتب کیا ہے (ادارہ)

راجہ نعمان صاحب ہم آپ کو احمدی آرگ کی ساری ٹیہم کی جانب سے خوش آمدید کہتے ہیں، کیا آپ اپنے بارے میں کچھ بتانا پسند کریں گے جس سے عام مسلمانوں کو اس احمدیہ کلکٹ کے بارے میں آگاہی ہو اور احمدیوں کو اس کلکٹ سے آزادی حاصل کرنے میں مدد مل سکے؟

تعارف:

جی ضرور، میرا نام راجہ نعمان احمد خان ہے میرا ایسے گھرانے سے ہے جو نسلوں سے احمدیت کا پیر و کار ہے اور بڑا مخلص سمجھا جاتا ہے۔ میری والدہ صاحبہ کے نانا یہ سید عبداللہ شاہ صاحب ضلع گجرات پاکستان کے ایک نوایی علاقہ شادی پور کے ایک معززہ بائی خاندان سے تعلق رکھتے تھے، انہوں نے اپنے والدین کی طرف سے ورثے میں ملنے والا سرور کوئین، ہادی اسلام، محمد ﷺ کا لایا ہوادین اسلام چھوڑ کر قادیانیت اختیار کر لی تھی۔ میرے دادا کا نام راجہ فضل دادخان تھا اور انہوں نے بھی اپنے والدین کا دین اسلام چھوڑ کر مذہب قادیانیت میں شمولیت اختیار کی تھی یوں والدین کی مناسبت سے میرا تعلق بھی ایک ایسے قادیانی گھرانے سے ہے، جو کم و بیش 3 نسلوں سے قادیانیت میں شامل ہے۔

اطورِ محقق آپ اپنے بارے میں کچھ بتائیں؟

بہت بہت شکریہ! آپ نے اس بارے میں پوچھا۔ میں ریسرچ کے میدان میں عرصہ 15 سال سے National & International Research organizations کام کر رہا ہوں، اور آج اللہ تعالیٰ کے فضل سے مختلف Bridging MetaPhysics کے محققین کے ساتھ وابستہ ہوں۔ میرا بنیادی کام قرآن پاک کے ریفرنس سے اللہ تعالیٰ کی توحید کے تناظر میں Social & Natural sciences up or down کے بارے میں ہے۔ اس میں ایک اہم پوجیک Social sciences اور ان کے مرتب ہونے والے اثرات پر تحقیق کا ہے، اور بہت اہمیت کا حامل ہے۔ اس طرح کی تحقیقات کے لیے الحمد للہ ایک ریسرچ کونسل کا قیام بھی عمل میں لا جا چکا ہے۔

جماعتی کام کام کے بارے میں کچھ بتائیں؟

ایک لمبا عرصہ خدام الاحمدیہ کی تنظیم میں کام کیا۔ پاکستان میں ناظم صنعت و تجارت، ناظم خدمتِ خلق، ناظم تعلیم، نائب زعیم، زعیم وغیرہ کے طور پر اپنی شعبہ مشاورت برائے خدام الاحمدیہ یوکے، نائب ناظم جلسہ سالانہ یوکے، نیشنل امور طلبہ یوکے وغیرہ میں زیادہ وقت گزرا۔ دورانی قیام یوکے طور پر ریسرچ موجودہ سربراہ جماعت کے ساتھ عرصے سال اطورِ محقق نسلک رہا۔

قبول اسلام والوادع احمدیت کی توفیق کیسے ملی:

21-07-2010 کی رات ایک مبارک رویا (خواب) میں خاتم الانبیاء، رحمۃ العالمین، آنحضرت محمد مصطفیٰ صلی اللہ علیہ وسلم کی زیارت کی سعادت نصیب ہوئی، اور آپ صلی اللہ علیہ وسلم کی طرف سے کچھ اشارہ جات عطا ہوئے، صبح انہ کر بہت بے چینی ہوئی، مختلف افراد سے تعبیر دریافت کی اور سب نے ایک جیسی تعبیر بتائی۔ اگلی رات اللہ تعالیٰ سے مزید واضح رہنمائی کی دعا کی، پھر روزیا دیکھا اور اللہ تعالیٰ کی طرف سے وضاحت کے ساتھ مزید کھول کر نشانات کی شکل میں بتایا گیا، اس بار بھی پہلے کی سی تعبیر ہی مختلف لوگوں نے بیان کی۔ اگلی رات عشاء کی نماز پڑھتے ہوئے دورانی سجدہ ہی روحانی حالت بدی، اور اسلام قبول کرنے کی توفیق حاصل ہوئی۔ اگلے دن دوست احباب کو بتایا اور بعد ازاں ایک معروف عالم دین کی خدمت میں حاضر ہو کر قبول اسلام کے الفاظ دہرائے، اور پھر حکومتی اداروں کے لیے حلف نامہ تیار کیا گیا۔ پھر گورنمنٹ کے قوانین کے مطابق اخبارات میں Announcement کر کے ضروری کاغذات میں تبدیلی کروالی اور ساتھ ہی مسجد میں اعلان عام بھی کروادیا۔

نظام جماعت اور جماعتی تعلیمات سے علمی و شرعی اختلافات کا آغاز کب اور کیسے ہوا؟

محض نظام جماعت کے ماہنی سے حال تک تحقیق کرنے کی ضرورت اُس وقت پیش آئی جب میرا نظام جماعت کے ادارہ قضابورڈ سے واسطہ پڑا۔ محض اُس وقت اختلاف ہوا جب انہوں نے میرے متعلق ایک کیس کا سہارا لے کر بغیر کسی تحقیق کے اور Violation of Prescribed Rules & Procedures کا آزادا نہ استعمال کرتے ہوئے اس کا فیصلہ فریق ثانی کے حق میں کر دیا اور چالاکی سے میرا اپیل کا حق بھی ختم کر دیا، مزید یہ کہ نظام جماعت کے

متعلقہ اداروں نے میری طرف سے اس معاملہ کو اٹھائے جانے پر میرے خلاف بڑے عہدیداروں کے کہنے پر یکجا ہو کر مخالفان رویہ اپنالیا۔ بعد ازاں اس معاملہ کی مزید تحقیق کرنے پر پتا چلا کہ شریعت کا نام لے کر جن قوانین کا اطلاق افراد جماعت پر کیا جا رہا ہے اُن کی نہ تو منظوری سربراہ جماعت سے اور نہ ہی افتاء کمیٹی سے لی گئی، نہ اُسے معروف فیصلہ کی حیثیت حاصل ہے، سب سے بڑھ کے یہ کہ اُن کی حیثیت قرآن و سنت سے بھی واضح نہیں کی گئی اور اس سلسلہ میں پرانے قوانین کو بدلنے کی وجہات بھی بیان نہیں کی گئی ہیں، اور نہ وہ Ahmadiya Book of Personal Laws میں شامل ہیں۔ اس پر میں نے جماعت کے اس کیس سے متعلقہ اداروں کے دروازوں پر دستک دی، حتیٰ کہ سربراہ جماعت کو بھی با دلیل لکھا اور کئی بار لکھا مگر وہ بھی اس بارے میں چند وجہات کی بنیاد پر کچھ کرنے سے قاصر ہے۔ اور مجھ پر ہر طور ایک غیر شرعی فیصلہ کی تعمیل کرنے کے لیے دباؤ ڈالا گیا۔ اس طرح کے افسوس ناک واقعات نظامِ جماعت اور سلسلہ احمدیہ کی تعلیمات سے اختلافات اور ان پر تحقیق کا محرك بنے۔

نظامِ جماعت کے بارے میں آپ کی کیا رائے ہے؟

اس دوران مجھے نظامِ جماعت کے Social & Structural Aspects پر بھی تحقیقی کام کرنے کا موقع ملا جس سے یہ ظاہر ہوا کہ اس کے خدوخال بنیادی طور پر ایک معاشی و سیاسی تحریک کے طور پر اٹھائے گئے ہیں، اور مزید گہرائی میں جا کر اس نظام کے افعال سے یہ صاف پتا چلتا ہے کہ اس نظام کے اغراض و مقاصد بھی ہمیشہ معاشی اور سیاسی ہی رہے ہیں۔ اس کے ارباب اختیار صاحبان کی توجہ و سائل کی بازیابی پر زیادہ ہے اور عام احمدیوں کے مسائل کے حل میں دلچسپی بہت ہی کم ہے۔

آپ کے خیال میں اس کی وجہ کیا ہے؟

چند افراد کی کی گئی Interpretation کو سب افراد جماعت پر زبردستی لا گو کر دینے کے طریق سے ٹھوکر کھائی گئی ہے، اور اس جھوٹ کو Blind Followers نے مزید بڑھایا ہے، مزید یہ کہ مشاورت کے عمل کو اپنے ذاتی ایجنسیوں سے منسلک کر دیا گیا ہے، یوں نظامِ جماعت کو ہمیشہ اپنی مرضی کے مطالب و مذاہیم وضع کرنے کی آزادی حاصل رہی ہے۔ نتیجہ ریاستی جبر کو نظامِ جماعت چلانے کے لیے استعمال کیا جاتا رہا ہے اور اس ریاستی جبر کے Unopposed استعمال کے لیے رائے عامہ کو نہ ہی عقیدت کے نام پر رام کیا جاتا رہا ہے۔

کیا آپ نے کبھی اس طرح کی صورت حال کے تجویز کے بعد انسانی ہمدردی کی بنیادوں پر اس کا حل تجویز کیا تھا؟

جی ہاں اللہ تعالیٰ کے فضن سے اس کا واضح حل بالکل بتایا تھا، جس طرح نظامی عہدیدار اکثر دنیاوی معاملات پر اپنی تشویش کا اظہار کرتے رہتے ہیں اسی طرح ہر انسان کو انسانی اقدار کا شعور اجاگر کرنے کے لیے اپنی رائے بیان کرنی چاہیے، اس لیے میں آج پھر مزید کچھ نکات کے اضافے کے ساتھ اس کا حل دہرا دیتا ہوں کہ

(۱) آزاد میڈیا کا قیام

- (۲) آزاد عدالت کا قیام، Unbiased Jury جس کا لازمی جزو ہو
 - (۳) Accountability کے لیے ایک موثر آزاد ادارہ کا قیام
 - (۴) نظامی عہدیداروں کو غیر اخلاقی طور پر حاصل Immunity Unannounced کا خاتمه
 - (۵) ہر فرد کو غیر مشروط طور پر ہر Level پر براہ راست ووٹ دینے کے حق کی واپسی
 - (۶) قانون سازی، ترمیم و تنفس کے لیے ایک عوامی قانون ساز ادارہ کا قیام
- جس میں عام افراد براہ راست بذریعہ ووٹ Valued Person کے طور پر موثر انداز میں شمولیت رکھے، اور اس ادارہ کا بنیادی مقصد یہ ہو کہ ہر ایسا قاعدہ و قانون جس کا تعلق واشربا لواسطہ اور بلا واسطہ فرد پر پڑتا ہو یا اس کا تعلق فرد کے بنیادی حقوق و آزادی سے ہو، یا اس کا تعلق فرد کی عام معاشرتی زندگی سے ہو وغیرہ وغیرہ، وہ تمام افراد کی رائے شماری سے قبولیت عام حاصل کیے بغیر نہ تو منظور ہو اور نہ لاگو ہو۔ اس قانون ساز ادارہ کی طرف سے کی گئی کسی بھی ترمیم و تنفس اور قانون سازی کو اپنے مذہب کے مطابق دیکھنے اور اپنی رائے کے اظہار کے لیے نظامِ جماعت کے پاس فعال مگر سی محکم مشاورت و شوریٰ نام کے ادارے پہلے سے ہی موجود ہیں۔
- (۷) نظامِ جماعت کے داخلی افعالات و معاملات کے متعلقہ تمام اصول و ضوابط اور قوانین اور بعد ازاں کارکردگی کی بھی لکھ کر اشاعت عام۔

آپ کے خیال میں نظامِ جماعت افرادِ جماعت کو ان کے غصب شدہ حقوق واپس کر دے گا اور اس میں کیا کیا رکاوٹیں پیش آسکتی ہیں؟

نظامِ جماعت اپنی تعلیمات کی بنیاد پر قائم کر دہ اپنے منافقت بھرے اور آمرانہ رویوں کو برقرار رکھنے میں ناکام ہو چکا ہے۔ لیکن پھر بھی بڑی ڈھنڈائی کے ساتھ ان کے تحفظ کی رقیمت پر کوشش کرے گا، پیش کر دہ یہ سات نکات آج نہ صرف ہر افراد کی ضرورت ہیں بلکہ انسانی ہمدردی کی بنیادوں پر ٹوٹ چھوٹ کا شکار ایک سسٹم کی Repair کے لیے بھی ناگزیر ہو چکے ہیں اور انھیں ایک نہ ایک دن کسی بھی نام اور شکل میں فرد افراد یا اکھٹالا لو کرنا ہی پڑے گا۔ نظام کو ہمیشہ الفاظ سے کھیلنے میں مہارت حاصل رہی ہے، فی الوقت تو نظامِ جماعت حسب روایت کچھ دیر کی خاموشی اختیار کرنے کے بعد جبر اور مذہب کا سہارا لے کر ان کی ہر ممکن اعلانیہ بھی اور خفیہ بھی مخالفت کرے گا اور افراد میں سے کچھ کو استعمال کر کے بھی مخالفت پیدا کروائے گا، اور اسے بیعت، اخلاص، راضی برضاو غیرہ کا نام لے کر (جیسا کہ نظامِ جماعت نام کی حد تک اس طرح کی اصطلاحات کو استعمال کیا جاتا ہے) اپنی تائید کے لیے چند چینیدہ واقعات نکال کر فعال Propoganda کر کے ان پیش کر دہ اصلاحاتی نکات پر بات کرنا بھی مشکل بنانے کی کوشش کرے گا، ضرورت پڑنے پر اپنی بنیاد میں موجود غلطیوں کو اپنے ہی عہدیداروں کی بد انتظامی گردانے سے بھی گریز نہیں کرے گا، اپنی بنیادی پالسیز کی فلاسفی کا افراد کے سامنے عیال جانے پر ان نکات کے خلاف وہ سب کچھ کرے گا جو کر سکے گا، پھر کسی Background

بھی ہو چکے یا ہونے والے واقع کا ڈراوا، لائق دے کر یا سہارا لے کر افراد کے جذبات کو نظام جماعت کے حق میں ابھارنے کی کوشش کر سکتا ہے، اور مقصد صرف ان اصلاحات کی راہ میں زیادہ سے زیادہ Delay پیدا کرنا ہوگا اور جب طوبائی کرہا ان کا نفاذ کرنا پڑے گا تو اس میں اس طرح کے Loop Holes رکھنے کی ہر ممکن کوشش نظام کی طرف سے کی اور کرامی جائے گی کہ ان سے نظام کو یہ سہولت مہیا ہو سکے کہ یہ اصلاحات ہونے کے بعد بھی افراد نظام کی موجودہ گرفت سے نہ بچ پائیں، کیونکہ اگر ایسی اصلاحات صحیح طور پر نافذ ہو گئیں تو Majority پر مشتمل افراد کے جائز حقوق کی واپسی سے Minority پر مشتمل نظام جماعت کے غاصب عہدیداروں کے خود ساختہ طور پر حاصل کی ہوئی Immunity اور ناجائز حقوق ختم ہو جائیں گے۔ تیاس کیا جاسکتا ہے کہ کچھ عقلمند عہدیدار اپنے طور پر اپنے سسٹم کے اندر ہی رہتے ہوئے کچھ تبدیلیاں بھی لانے کی کوشش کریں گے تاکہ افراد کو حقیقی طور پر مطمئن کیا جاسکے۔ مگر ان کا یہ فعل کسی چیز کی فوری اور لازمی ضرورت کی نفعی نہیں کر سکتا، اور نہ ان سات نکالنی نظریاتی اصلاحات کا غم البدل بن سکتا ہے۔

نا انسانی، ظلم، کرپشن اور غیر موثر قوانین کی وجہ سے افعال ادارہ پر تحقیق اور پھر Check & Balance

کی شروعات لازمی ہو جاتی ہے، اور تجھے اسی موثر Check & Balance کی وجہ سے ایک دن اداروں کے اپنے وقار میں بھی اضافہ ہوتا ہے۔ اس لیے ان نکات کی مخالفت میں ضرور وہ لوگ پیش پیش ہوں گے، جو آج بھی اللہ تعالیٰ کی پیدا کردہ اشرف المخلوقات یعنی انسانوں کو اپناؤتی اور بے دام غلام سمجھتے ہیں، اور ان کے نزدیک عام انسانوں کی حیثیت کیڑے کلوڑوں سے زیادہ نہیں ہے، اور وہ اپنے غاصب ہونے کے سبب، اور اپنی ناکمل اور مبہم تعلیمات پر کمزور یقین کے سبب انھیں اپنی ذاتی سوچ، مفاد پرتوں و جوہات کی بنا پر مسائل میں ہی الجھائے رکھنا چاہتے ہیں۔

ماشاء اللہ آپ نے نظام جماعت پر کافی گہری تحقیق کی ہے آپ کے خیال میں ان نظامی عہدیداروں کی افراد کے ساتھ ایسا رو یہ اپنانے کیا وہ جوہات ہیں، اور افراد اس پر اصلاح کی آواز کیوں بلند نہیں کرتے؟

ان کے ایسا کرنے کی ایک بہت بڑی وجہ عام افراد کے اندر Independent & Analytical Thinking کے عمل کو پروان چڑھنے سے ہر ممکن طور پر روکنا ہے۔ اسی لیے آج حالت یہاں تک آپنی ہے کہ عبادت گاہوں میں کھڑے ہو کر افراد جماعت کو مسلم کیونٹی سے اسلام کے بارے میں Communication سے روکنے کے لیے علی الاعلان مسلمانوں کے خلاف نفرت پھیلانی جاتی ہے۔ اپنی شان و شوکت کے اظہار کے لیے دوسری قوموں کے محتاج، افراد جماعت کو لاتعلق رکھتے ہوئے عمومی طور پر اپنے قوانین کو دیگر مذاہب کے ماننے والوں کے ہم آہنگ کرنے کے لیے نئی سے نئی آراء کی تلاش میں سرگرم عمل رہتے ہیں۔ پھر اسے حکماً نافذ بھی کرتے ہیں۔ اسی نقطہ نظر کے تحت افراد کی Sciences & Energies کو صرف دفاعی نوعیت کے کاموں پر لگا کر رکھا ہے، اور اپنی تحریر و تقریر سے اتنی Brain Washing کر رکھی ہے کہ ان میں آزادانہ اور Comparative Study کی سوچ جنم ہی نہ لے سکے۔ آج اس پالیسی کے اثرات ہم صاف دیکھ رہے ہیں کہ اس کے نتیجے میں کس طرح افراد کے جائز حقوق کو اپنے مقاصد کے تحت کی

گئی دینی دنیاوی تاویلات کی مدد سے انہیں افراد کے لیے ناجائز بنا دیا گیا ہے اور افراد بھی اس کو اسی نظر سے دیکھنے کے لیے اپنے آپ پر ڈینی جبر کرنے پر مجبور ہو گئے ہیں، کیونکہ وہ اپنے باپ داد کے زمانے سے ایسا ہی ہوتا دیکھتے چلے آ رہے ہیں۔ مگر سب سے بڑی وجہ نظامِ جماعت کی وہ بنیادی پالیسی ہے، جس میں صرف اور صرف افراد کے فرائض اور نظام کے حقوق کی طرف توجہ دی جاتی ہے، شاذ و نادر ہی کبھی نظام نے افراد کے حقوق اور اپنے فرائض کی بات کی ہے اور، اگر کسی بھی ہے تو کسی کی طرف سے شدید احتجاج کرنے پر مجبوراً ہی کی ہے۔ یا ایک بہت بڑا سبب ہے کہ آج نسلوں سے نظام کی آن دیکھی زنجیروں میں بند ہے افراد اپنے حقوق کی بات کرنا ہی بے ادبی خیال کرتے ہیں اور اس بارے میں نظام نے عقیدت و احترام کا ایک غلط اور شدید نا انصافی پہنچ تاثر و غہوم ان مظلوم افراد کے اندر راحٹ کر کے کسی بھی اصلاح و حقوق کی سوچوں کو اپنے مذہب کے خلاف تصور کرنا سکھا دیا ہے۔ اور یہ روانہ نظام نے افراد میں بڑا پختہ کر دیا ہوا ہے کہ نظام کے افعال پر بات کرنے والا ہمیشہ گناہ گار ہوتا ہے، اسی تاثر کے تحت افراد بھی عام طور پر نظام کو دودھ کا نہایا ہوا سمجھ کر یقین کر لیتے ہیں کہ جو نظام نے کہا ہے وہ ہی درست ہے اور یوں افراد نظام کی طرف سے سزا پانے والے ہر فرد غلط ہی تصور کرتے ہیں، چاہے وہ کتنا ہی بڑا تھا یا دلیل ہی کیوں نہ بیان کر رہا ہو، یہ نظام کا اپنے حقوق کے لیے آواز اٹھانے والوں کو دبانے کی کوشش میں ایک بہت بڑا اور Effective حرث ہے۔ اس کے علاوہ ایک اور بہت اہم چیز یہ ہے کہ نظامِ جماعت نے Home Institution کو اس صفائی سے اپنے جاں میں جکڑ رکھا ہے کہ گھر کو گھر رہنے ہی نہیں دیا، اور ایک ہی گھرانے میں کے تحت اس کو مختلف تنظیموں کے نمائندگان کی سیاسی آماجگاہ بنا دیا ہوا ہے۔ اگر خاوند اصلاح کی بات کرے گا تو اسکی بجھ میں شامل یوں سامنے کھڑی ہو جائے گی، اگر ماں انصاف کی بات کرے گی تو اس کی ناصرات میں شامل بیٹی سامنے کھڑی ہو جائے گی، اگر بہن حق بات کرے گی تو خدمات میں شامل اس کا بھائی سامنے کھڑا ہو جائے گا جبکہ حقیقت یہ ہے کہ خاوند کے سامنے یوں نہیں بلکہ یوں کے شعور میں بھری نظام کی Brain washing & Fear اس وقت سامنے آ کر اپنا اظہار کر رہے ہوتے ہیں۔ ماں کے سامنے اس کی بیٹی نہیں بلکہ نظام کی بیٹی کے دل و دماغ پر بھری ہوئی عقیدت کی غلط اشکال سامنے آ کر اپنا اظہار کر رہی ہوتی ہے۔ بہن کے سامنے اس کا بھائی نہیں کھڑا ہوتا بلکہ نظام کی طرف سے ابھارے گئے شدت پسند انجذبات کا اظہار ہو رہا ہوتا ہے۔ یعنی اصلاح کی مخالفت ہمارے ماں، باپ، بہن، بھائی، عزیز، رشتہ دار، ملنے جلنے والے نہیں رہے ہوتے بلکہ نظام کی تعلیم میں جاہلیت پر مبنی Tactics اُن کے نفس اور لا شعور میں بیٹھ کر اُن سے کروار ہے ہوتے ہیں، جبکہ یہ لوگ خود بھی نہیں جانتے کہ ایسی مخالفت کر کے یہ درحقیقت کس کی پیروی کر رہے ہیں اور اس کے کیا اثرات مرتب ہوتے ہیں، نظام کے پاس ان کی ہربات کا جواب صرف ”چی عقیدت و اطاعت کا ثبوت دین“ ہوتا ہے۔ جہاں تک عہدیداروں کی طرف سے دباؤ ڈالنے کا تعلق ہے تو عہدیداروں نے تو یہ کرنا ہی ہے کیونکہ انہی کے نظام کے مفادات کا تحفظ حاصل کرنا ہی مقصود ہوتا ہے، اور اُن کی روزی، روٹی و نوکری کا بھی سوال ہوتا ہے، اب اُن کا ضمیر ہوتا ہے یا نہیں ہوتا، جا گتا ہے یا نہیں جا گتا، کتنے با اختیار ہیں وغیرہ وغیرہ یا ایک الگ بات ہے۔

لیکن بسا اوقات انصاف کی بات کرنے والے بھرا بھی جاتے ہیں، کہ یہ کیا آفت آگئی ہے اور بظاہر یہ لگتا ہے کہ ان کے اپنے اُن کی مخالفت کر رہے ہیں اور اس طرح کئی افراد اسی جذباتی کشمکش میں بیٹلا ہو کر نظام کے عناب کا نشانہ بننے رہتے ہیں، اور اصلاح کے موقع گنوتے رہتے ہیں، اور یہی نظام چاہتا ہے، اور یوں نظام کا گمراہ اُن جابر ان کا رو بار جاری رہتا ہے۔ جبکہ یہ مخالفت اُن کے اپنے بھیں کر رہے ہوتے بلکہ نظام کے قوانین، اصول و ضوابط کر رہے ہوتے ہیں۔

کیا آپ کو انصاف پرمنی حق بات کرنے کی وجہ سے دہائیوں سے جاری شدت پسندی پرمنی نظام جماعت کی پالیسیز کے تحت عبرت ناک بنانے اور نفرت زدہ کرنے کے لیے جبراً اخراج از نظام جماعت کا نشانہ بھی بنایا گیا؟

میں نے عرصہ ۳ سال جماعی اداروں سے ان کے اپنے بنائے ہوئے قواعد و ضوابط کے اندر رہتے ہوئے عام فرد کی حیثیت سے بنیادی انسانی حقوق کا دفاع کیا۔ مگر ان اداروں کو میرے خلاف فیصلے کرنے کے لیے اکثر اپنے ہی بنائے ہوئے اور Adopt کیے ہوئے قواعد و ضوابط توڑنے پڑتے رہے، اور جب ان کی بڑی سے بڑی تیاری کی طرف سے بھی کوئی جواب نہ بن پڑا تو ایک موقع پر میرے جبراً اخراج کا حکم بھی نافذ اعلیٰ کیا گیا۔ اس طرح کی بہت سے پہلوؤں کے باعث نظام جماعت اور اس کی تعلیمات کے کھوکھلے ہو جانے اور ذمہ دار سمجھے جانے والوں کا غیر ذمہ دار ہونا عیاں ہو گیا۔ اسی دوران نظامی اداروں (جماعی ادارے افراد جماعت کے لیے ہوتے ہیں، جبکہ یہ ادارے نظام جماعت کے تحفظ کے لیے ہیں اس لیے نظامی ادارے ہی کہلاتیں گے) اور ان سے وابستہ افراد کے باعث مسلسل ہر ممکن طور پر موجب عتاب بھی بننا پڑا، مگر چونکہ میری طرف سے یہ سب اللہ تعالیٰ کی راہ میں تھا اور اسی کی طرف سے آزمائش تھی اس لیے پاک پروردگار نے اپنے بے انتہا فضل اور کرم سے سرخو بھی کیا، جاہروں کے سامنے ڈٹے رہنے اور اللہ تعالیٰ سے توفیق پا کر ثابت قدم رہنے کی وجہ سے اسلام پر ایمان لانے جیسی ائمہ و ولیت سے نوازا (شکر الحمد للہ رب العالمین)۔ نظام جماعت نے میرے لیے ایک عبادت گاہ بند کرائی تو آج اللہ تعالیٰ کے فضل سے مجھے ہزاروں کی تعداد میں موجود مجددوں میں سے کسی میں بھی جا کر نماز پڑھنے کی آسانی ہے۔

نظامی عہدیداروں کی طرف سے اکثر پوری دنیا پر حکومت کرنے کی باتیں پڑے زور و شور سے افراد کو بتائی جاتی ہیں۔ آپ کی اس کے بارے میں کیا رائے ہے؟

جونظام اپنی غلطیوں کی نشانہ ہی اور پھر ان کی تصحیح کرنے کے قابل ایک صدی بعد بھی نہ بن سکا ہو، اپنے افعال سے اپنی تعلیمات کو درست ثابت نہ کر سکا ہو، جو افراد کے اندر Evolution Collective Thinking کے Process کو بار بار اکابرین کے خصوص جاہلانہ Mind Set کے باعث دم توڑنے پر مجبور کر دیتا ہو، اور جسے چلانے میں منافق، ظلم، جبراً انسانی حقوق کی خلاف ورزیوں پرمنی لاقانونیت کا آزادانہ اور بے باکانہ استعمال جائز اور موجب ثواب سمجھ کر کیا جاتا ہو، جس کا مقصد صرف افراد کو مکال صفائی سے اور نت نے طریقوں سے یقوف بنا کر اپنے تالیع رکھنا ہو، جس میں نہ میڈیا آزاد ہو، نہ کوئی عام افراد کے مسائل کے حل کے لیے قانون

سازی کے ادارے ہوں، جس میں انصاف کی موثر فراہمی کے لیے کوئی واضح نصبِ عین نہ ہو، جس میں افراد کے صرف فرائض ہی فرائض ہوں، جس میں Quality کے معیارات کی فلاسفی Freedom of Baised Information نہ مہیا کرتا ہو، جو غیر نظامی اداروں و ادارہ سازی کا سرے سے قائل ہی نہ ہو، جو اپنی حکمیت کے واسطے عگین عدم برداشت اور پُر تشدی طریقہ جات پر یقین رکھتا ہو، جو فراؤ دکواہم معاملات میں اعتماد میں لینے سے تعامل برتا ہو، جو آزاد Accountability کے نام سے ہی بوكھلا جاتا ہو، جو فراؤ دکوان کے معاملات پر Open Debate سے باز رکھنے کو اپنا ایک اہم نصبِ عین جانتا ہو، جو اپنے بنائے ہوئے قوانین سے کنارہ کشی کر کے Human Friendly Laws کی طرف لوٹنے پر آمادہ ہی نہ ہو، جو Check & Balance کی بات کو سخت بے ادبی سمجھتا ہو، اور جو بذاتِ خود مختلف دنیاوی سسٹم سے مل ملا کر Colonialism کے دور میں بنایا ایک مردہ ہواں کو ساری دنیا پر تو دور کی بات اُسے اپنے ہی حکوم افراد پر حکومت کرنے کا اہل تصور کرنا بھی حال ہے اور یہ سراب کے پیچھے بھاگنے کے متادف ہے۔ نظامِ جماعت اور افرادِ جماعت کے آپس میں Interaction کی اصل نوعیت کیا ہے؟

یہ تو بالکل واضح ہے۔ نظام بعض قوموں کے معاشرتی قوانین کو فلاجی تصور کرتا ہے، اور اسے اپنے لیے نعمتِ قرار دیتا ہے۔ مگر جب یہی نعمت افرادِ جماعتِ نظامِ جماعت سے طلب کرتے ہیں، تو نظام کے مشیر ان کرام، پالیسی میکر ز اور فیصلہ ساز عہدیداروں کو یہ نعمتیں نہیں لگاتی ہیں بلکہ زحمتیں لگاتی ہیں۔ کوئی بھی خود جائزہ لے کر دیکھ لے صاف نظر آئے گا کہ نظامِ فلاجی معاشروں کی بخشی گئی آزادی رائے پر بہت خوش ہوتا ہے، نظام سیاسی و سماجی پناہ ملنے پر بہت خوش ہوتا ہے، نظام اپنے حقوق کی بات کرنے والے لوگوں سے بہت خوش ہوتا ہے، نظام اپنے حق میں بات سن کر بہت خوش ہوتا ہے، نظام انسانی قدروں کے مطابق Treat کیے جانے پر بہت خوش ہوتا ہے، دنیا کی ساری انسانی ہمدردی کو اپنے لیے وقف ہو جانے کے حوالے سے بہت خوش ہوتا ہے، نظام آزاد عدالیہ کے قیام کو اپنے لیے نعمت سمجھتا ہے، آزاد میڈیا کو اپنے لیے رحمت سمجھتا ہے وغیرہ وغیرہ لیکن دوسری طرف جب افرادِ نظام سے آزادی رائے، آزاد میڈیا، آزاد عدالیہ، اپنے حقوق، انسانی قدروں، نظامی عہدیداروں کے قلم کے خلاف سیاسی و سماجی پناہ، انسانی ہمدردی، فلاجی قوانین وغیرہ کا مطالبہ کریں تو نظام کو یہ سب انتہائی مہلک اور ناجائز باتیں لگاتی ہیں، بیہاں نظام کے گناہ اور روایت کے معیارات ہی بدلت جاتے ہیں۔ یہ دو ہر امعیار صاف بتاتا ہے کہ افراد اور نظام کا آپس میں تعلق بے حس و جا بروڑیے اور کی کہنی سمجھے جانے والی رعایا کا سا ہی ہے، نظام ان کو کم با شعور و بارائے انسان نہیں سمجھتا ہے۔

کیا آپ کو نظامِ جماعت کی طرف سے کسی بھی قسم کے Security Threats کا سامنا کرنا پڑا اور اب کیا صورت حال ہے؟

نظامِ جماعت کے Behalf پر اس طرح کے مسائل میرے لیے کافی عرصہ سے موجود ہیں، جب میں نے نظام کے عہدیداروں اور اداروں کے بارے میں اپنی اپیلوں میں لکھا تو میرے گرد خوف و ہراس اور تگی و ترشی کی فضا قائم

کرنے کی بھرپور کوشش کی گئی۔ لیکن میرا حفیظ اللہ تعالیٰ ہمیشہ اپنی رحمت سے مجھے بچاتا چلا آیا ہے اور ہر مسلمان کی طرح مجھے اپنے اللہ پر ہی کامل بھروسہ ہے اور شکر الحمد للہ کہ اس سلسلہ میں سب تعریفوں کے مستحق اور سب قدرتوں کے مالک و خالق اللہ تعالیٰ نے روایا کے ذریعے بھی میری بہت رہنمائی فرمائی ہے۔ نظام جماعت سے تو کچھ بھی متوقع ہو سکتا ہے بہر حال نمائندگان نظام کی بھی بھی، کسی بھی، کی گئی یا کرانی گئی ایسی نامناسب حرکت سے ان کے مضموم مقاصد مزید واضح ہو جائیں گے مجھے یقین ہے کہ پھر بھی چج اور حق کی تلاش کرنے والوں کی ہمت نہیں توڑی جاسکے گی۔ نا انصافی اور ظلم کے آگے سر تسلیم خم نہ کرنا بھی ایک اعلیٰ عبادت ہے اور انسانیت کو بلند مقام عطا کرتا ہے۔

ahmedi.org کی جانب سے احمدیوں کو یہا کئے گئے Independent Media.org کے بارے میں رائے:

امر بالمعروف و نهى عن المنكر کا فریضہ Ahmedi.org, thecult.info خوب نبھار ہی ہیں۔ اسلام قبول کرنے سے پہلے جب میں نظام جماعت کا رکن تھا تو مجھے بھی عام پھیلائے گئے تاثر کے تحت یہ ویب سائٹس بہت خلاف جماعت لگتی تھیں مگر ایک بات جو اس طرف کھینچت تھی وہ ان ویب سائٹس کا عام احمدیوں کو Independent Media کی فراہمی تھی اور ان پر جناب اے کے شیخ صاحب کی وہ ویڈیو یوز تھیں جو دل و دماغ میں حقیقی سوالات اٹھا کر ان کے جوابات ڈھونڈنے پر مجبور کر دیتی تھیں۔ کئی موقع پر میں نے خود بھی بانی سلسلہ احمدیہ کے حوالے سے سوالات جناب احمد کریم شیخ صاحب سے پوچھے اور تسلی بخش جوابات پائے، اور محترم محمد ممتن خالد صاحب کی توجہ اور محنت سے لکھی گئی اپنہ انی احمدی کتب سے بھی خوب استفادہ حاصل کیا۔ بہر حال میں Ahmedi.org, thecult.info Disscussion Forums پر اپنے قلمی ناموں سے میرے بارے میں اپنی رائے کا اظہار کرنے والے بہنوں اور بھائیوں کا تہہ دل سے شکرگزار ہوں اور ان کے لیے ہمیشہ دعا گو ہوں۔

آپ ahmedi.org کے ذریعے ہمارے قارئین کو کوئی پیغام دینا چاہیں گے:

عزیز دوستو! میرا اسلام لانا بغیر کسی کی طرف سے کی گئی ظاہری تبلیغ کے تھا، گو کہ اپنی ریسرچ کے حوالے سے بے شمار مسلم علماء اور ریسرچر ڈز کے ساتھ میرا بہت اچھا تعلق بنا مگر کبھی کسی نے مجھے اسلام قبول کرنے کے لیے نہیں کہا، یہ آزادی رائے صرف اسلام میں ہی میسر ہے۔ میں نے خود سوال ڈھونڈے اور جواب تلاش کیے، آہستہ آہستہ اس سفر میں بے شمار نیک لوگوں کی دعائیں شامل ہوتی گئیں۔ اور یہ سب اللہ تعالیٰ کی رحمت خاص کے باعث آخرست محمد مصطفیٰ صلی اللہ علیہ وسلم کی شفاعت سے ممکن ہوا۔ افراد جماعت احمدیہ کو نظام جماعت کے تحت ظاہر کی جانے والی اور نہ ظاہر کی جانے والی دونوں طرح کی تعلیمات کی اصل گہرائی تک اتر کر خود اس کا تجزیہ کرنا چاہیے، اور اسلام کی اصل تعلیمات کو بھی دیکھنا چاہیے۔ مزید یہ کہ قادر و مطلق، غفور ارجیم، عالم الغیب و شہادت، اللہ تعالیٰ سے صراط مستقیم کے لیے دعا کریں۔ لیس للانسان الاما سعی۔ تاکہ دین و دنیا دونوں میں حالتیں سنو سکیں۔ چند موضوعات لے کر اپنی مرضی کے مطابق اُس کے مطالبہ نکال کر بردستی ایک نیا

ماہنامہ "نیقیب ختم نبوت" ملکان

انٹرویو

مذہب، لوگوں پر اپنی حاکیت قائم کرنے کے لیے بنالینے اور اختیار کر لینے کو فلاحی قدم تصور نہیں کیا جاسکتا، کیونکہ جس چیز کی بنیاد، ہی غلط ہوا سے خیر کی توقع رکھنا مناسب نہیں جانا جاتا۔ گوکہ ان نظامتی ارباب اختیار ان کے افعال بتاتے ہیں کہ ان کی ایک بڑی اکثریت اس بات پر کامل یقین نہیں رکھتی کہ بھی اللہ تعالیٰ کے سامنے بھی حساب کتاب کے لیے پیش ہونا ہے، ویسے ان کے دل میں کبھی یہ سوچ تو ابھرتی ہی ہوگی کہ جو بندوں کے سامنے حساب نہیں دے سکتے، وہ اللہ کے سامنے کس طرح حساب دیں گے۔ مگر پھر بھی اللہ تعالیٰ سے دعا سے کہ وہ ارباب اختیار صاحبان جماعت کو حق و سچ کی تلاش کے لیے ثبت قدم اٹھانے کی توفیق عطا فرمائے اور انھیں انسان دوست بننے کا موقع عطا فرمائے (آمین)۔

(آخر میں، میں Ahmedi.org کی ساری ٹیم کا شکریہ ادا کرنا چاہتا ہوں کہ آپ نے مجھے Interview کے لیے بلا یا اور اس ذریعہ سے عام فرد تک حقوق پہنچانے کی سہولت فراہم کی۔ اللہ تعالیٰ آپ سب کا حامی و ناصر ہو، اور کامیابیاں عطا فرماتا رہے (آمین)۔ دعاؤں میں یاد رکھیے گا۔)

نوٹ: راجہ نعمان صاحب کا یہ تعارفی انٹرویو قرئین کرام کی خدمات میں پیش ہے۔ اس حوالے سے آپ کے جو بھی سوالات ہوں، اسے ahmedi.org کو ارسال کریں۔ ہمارا Ahmedya Awareness Compaing اسے سوالات ہوں، اسے ahmedi.org کا یہ سلسہ جاری رہے گا۔

برائیں

معاصر مذہبی نقطہ ہا نظر پر نقد و تبصرہ

از قلم: محمد عمار خان ناصر

۵ اسلامی شریعت: تعبیر و تشریح اور نفاذ ۵ مسلم علمی روایت میں اجماع کا مقام

۵ مسجد اقصیٰ، یہود اور امت مسلمہ ۵ توہین رسالت کا مسئلہ

اور اس کے علاوہ بہت سے اہم موضوعات
کا سننجیدہ علمی اور ناقدانہ تجزیہ

[صفحات: ۷۲۰ - قیمت: (بیشمول جائزہ ڈاک خرچ) ۳۵۰ روپے]

مکتبہ امام اہل سنت، جامع مسجد شیر انوالہ باغ، گوجرانوالہ (0306-6426001 / 0334-4458256)